

# गाईभैंसीमा लाग्ने “लम्पी स्किन रोग” बारे जानकारी

- यो एक प्रकारको भाइरस (पक्स समूहको काप्रीपक्स भाइरस) बाट गाईभैंसीहरूमा लाग्ने रोग हो। यो रोग भैंसीहरूमा भन्दा गाईहरूमा बढी देखिन्छ।
- पहिला अफ्रिकामा सीमित यो रोग सन् २०१२ पछि मध्य पूर्व, दक्षिण पूर्वी यूरोप, रसिया, काजकिस्तान हुँदै बंगलादेश र भारतमा पनि केही महिना अगाडि देखा परेको थियो ।
- अहिले नेपालको मोरङ्ग, झापा लगायत पूर्वी क्षेत्रमा रोगको लक्षण देखाइ सयौं गाईहरू बिरामी परेको र केही मरेको जानकारी आइरहेको हुँदा सतर्कता अपनाऔं ।

## मुख्य लक्षणहरू:

- कचेरा निकाल्ने, सिंगान बग्ने तथा फिँज धेरै निकाल्ने
- शरीरका विभिन्न भागहरूमा विशेष गरी घाँटी, पछाडिको खुट्टाहरूमा, पेट र थुन वरिपरि सानादेखि ठूला गिर्खाहरू देखिने
- उच्च (१०४ फरेनहाइट वा माथि) ज्वरो आउने
- दुध उत्पादन २५-८०% सम्म घट्न सक्ने
- गर्भ तुहिने तथा बाँझोपना देखिन सक्ने
- मृत्युदर कम भए पनि धेरै पशुहरू (५-४५%) बिरामी हुन सक्ने



## रोग सर्ने मुख्य तरिकाहरू

- लामखुट्टे, झिङ्गा, किर्ना आदिको टोकाईबाट
- संक्रमित गाईभैंसीको ओसारपोसार र लसपसबाट
- संक्रमित गाईभैंसी र स्वस्थ गाईभैंसीलाई उपचारको क्रममा एउटै सुइ प्रयोग गर्दा



## उपचार तथा रोकथाम

- ठोस उपचार छैन ।
- प्राविधिकको सल्लाहमा लक्षण अनुसारको उपचार।
- खोप (नेपालमा हालसम्म उपलब्ध छैन।)
- संक्रमित क्षेत्रबाट गाईभैंसीको ओसारपोसार नियन्त्रण
- लामखुट्टे, झिङ्गा, किर्ना आदिको नियन्त्रण र गोठ वरिपरिको वातावरण सफा राख्ने